

آئی این ڈی آر اے - 2017

Posted On: 20 OCT 2017 12:03PM by PIB Delhi

نئی دہلی-20 اکتوبر-بھارت اور روس کے مابین دیرینہ فوجی اور سفارتکارانہ تعلقات استوار رہے ہیں اور تعاون کے ان رشتوں کو قائم و دائم رکھنے کیلئے بھارت اور روس سالانہ بنیادوں پر، بڑی فوجی مشق آئی این ڈی آر اے انجام دیتے ہیں۔ یہ سنگ میل مشق، دو ممالک کے فوجی تعاون کی روایت ہے جس سے ان کے مضبوط اور لچیلے باہمی تعلقات کا اظہار ہوتا ہے۔ آئی این ڈی آر اے - 2017 اپنی نوعیت کے لحاظ سے اولین تینوں افواج پر مشتمل باہمی مشق ہے جو دونوں ممالک کے مابین انجام دی جارہی ہے۔

18 اکتوبر 2017 کو، بھارتی فوجی ٹکڑی نے بھارتی فضائیہ کے آئی ایل -76 طیارے میں ولادی ووستوک کا سفر کیا۔ اس ٹکڑی میں بڑی اور ہوائی فوج کا عملہ شامل ہے۔ اس ٹکڑی کی قیادت ٹاسک فورس کمانڈر میجر جنرل این ڈی پرساد کر رہے ہیں۔ روسی مشرقی فوجی ضلع کی ففٹھ آرمی کے میجر جنرل کوٹوزوف نے گرم جوشی سے ان کا خیرمقدم کیا۔

19 اکتوبر 2017 کو، دو اندرون ملک تیار کیے گئے بھارتی بحریہ کے جہاز یعنی آئی این ایس ست پورا اور آئی این ایس کد مات ولادی ووستوک بندرگاہ پر پہنچے اور روایتی انداز میں ان کا خیرمقدم کیا گیا۔ روسی بحریہ کے بحر الکاہل بیڑے کے ڈپٹی کمانڈر ریئر ایڈمرل اناتولی ذیلی نسکی بھی اس موقع پر وہاں موجود تھے۔

اس سے قبل دن میں ٹاسک فورس کمانڈر میجر جنرل این ڈی پرساد کی قیادت میں وفد نے ولادی ووستوک کے کارپرداز میئر جناب الیکسی لتوینوف سے ملاقات کی۔ میجر جنرل این ڈی پرساد نے بھارتی بڑی فوج کی ٹکڑی کا گرم جوشی سے خیرمقدم کرنے کیلئے میئر موصوف کا شکریہ ادا کیا اور توقع ظاہر کی کہ یہ مشق دونوں ممالک کے مابین باہمی تعاون میں مزید اضافہ کرے گی۔ ساتھ ہی ساتھ نیول کمپونینٹ کمانڈر ریئر ایڈمرل بسوجیت داس گپتا نے روسی بحر الکاہل بیڑے کے کمانڈر ان -چیف ایڈمرل سرجی اوکینٹس سے دوستانہ اور گرم جوشانہ ماحول میں گفت و شنید کی۔

نٹ جنرل جے ایس نیگی کی قیادت میں ایک مشاہد وفد نے، جس میں ایٹروائس مارشل وی آر چودھری اور ریئر ایڈمرل وی سری نواس بھی شامل تھے، نے 249 سرجی و سکی تربیتی رینجز کا بھی دورہ کیا، جہاں تینوں خدمات پر مشتمل آئی این ڈی آر اے 2017 کی مشق سے متعلق بڑی اور ہوائی فوج کی ٹکڑیاں یہ مشق انجام دیں گی۔ وفد کو مشق کی مجموعی عمل آوری کی جانکاری دی گئی۔ بعد ازاں یہ وفد اس کی کمپ کو دیکھنے کا گیا جہاں یہ ٹکڑیاں مقیم ہیں۔

آئی این ڈی آر اے 2017، باہمی اعتماد اور باہمی ربط و ضبط کو مستحکم بنانے کے ساتھ ساتھ دونوں ممالک کی مسلح افواج کے مابین بہترین طریقہ ہائے کار کو ساجھا کرنے کا موقع بھی فراہم کرے گی۔ مشترکہ تینوں خدمات پر مشتمل اس مشق کے ذریعے، دونوں ممالک کے مابین آپریشن کے پورے منظر نامے کے دوران مشترکہ چنوتیوں سے نمٹنے کی افزوں عہد بندگی کا بھی مظاہرہ ہوگا۔

م ن - ع ن -

20-10-2017

U-5253

